



**Kunsill Lokali
Ghajnsielem**

**MINUTI – LAQGHAT TAL-KUNSILL
IT-TMIEN KUNSILL
SEDUTA NRU. 21- L-Erbgħa 24 ta' Frar 2021**

Il-Kunsill iltaqa' fl-Ufficju tal-Kunsill nhar l-Erbgħa 24 ta' Frar 2021 fl-16:00pm.

| | | |
|-----------------|--|---|
| Preżenti | Kevin Cauchi Franco Ciangura Larry Buttigieg Stephen Mercieca Teddy Saliba Lucienne Haber | Sindku Viçi Sindku Kunsillier Kunsillier Kunsillier Segretarju Eżekuttiv |
| Skuzata: | Loredana Agius | Ambaxxattriçi |

21.1 Talba

21.1.1 Il-laqgħa nbdiet b'talba u giet preseduta mis-Sindku Kevin Cauchi.

21.2 Kunsiderazzjoni u Approvazzjoni tal-Minuti

21.2.1 Inqraw il-minuti u gew approvati

21.3 Qari ta' l-ittri ta' apologija

21.3.1 Ma kienx hemm ittri ta' apologija.

21.4 Kommunikazzjoni mis-Sindku

21.4.1 Is-Sindku rrefera għal-laqgħa li nżammet illum bejn uffiċjali tal-ERA fix-Xatt l-Ahmar flimkien mal-Perit Godwin Sultana, s-Segretarju Eżekuttiv Lucienne Haber u d-Direttur tal-Eko Għawdex rigward l-applikazzjoni tax-shifting tal-boulders li waqgħu bil-maltemp. Is-Sindku spjega kif jidher li aċċettaw il-method statement tagħna, billi jtkisser il-blat u jtressaq għal ġenb

u jsir platform fuqu. Eco Ghawdex qabel li jhallas ix-xogholijiet mehtiega. Is-Sindku rringrazzja lill-kunsillier Larry Buttigieg li stinka sabiex tiġi kkoordinata din is-*site visit*.

21.4.2 Is-Sindku rrefera għal fatt li rigward is-*swimming zone* għandna nerġġhu nikkuntattjaw lil Transport Malta f'nofs Marzu u nitolbu stima biex issir spejjes tagħna.

21.4.3 Is-Sindku fakkar li għandna wkoll l-approvazzjoni għall-Boat mooring platform fix-Xatt l-Ahmar mill-ERA u din ser titwahhal fuq il-post qabel is-sajf li ġej.

21.4.4 Is-Sindku għamel referenza għal-ahhar laqgħa li kellhom bhala Regjun Ghawdex fejn gie kkonfermat li r-Regjun jinsab f'pożizzjoni finanzjarja tajba u ser iniedi skemi li minnhom kull Kunsill jista jibbenifika minn €10,000 fi skema ta' attivitajiet kulturali , €12,000 fi'proġett ambjentali u ser jiġi mħallas l-istudju ta' Slowstreets li jammonta għal-€3200.

21.4.5 Is-Sindku rrefera għal-laqgħa li kellu mal-Perit Salvu Micallef rigward il-librerija. Huwa spjega kif minhabba li l-Berġa hija msaqqfa bil-falakki tal-injam, jinhtieg li nġhollu s-sular ta' fuq u jiġi livell mas-sala tal-Kunsill. Sar qbil li għandna napplikaw għalih.


21.4.6 Is-Sindku rrefera għal-laqgħa ferm pożittiva li nżammet mas-Supretendent il-ġdid Joseph Hersey. Waqt din il-laqgħa ġew diskussi numru ta' problemi fil-lokalita' fosthom speeding, parkeġġ illegali, karozzi minghajr liċenzja, vandalizmu u l-htiega tal-Community policing. Is-Sindku spjega kif din hija l-ewwel laqgħa minn serje ta' laqgħat li ser jinżammu regolament kull xahar. Il-Kunsill qabel mas-suggeriment tas-Sindku, li għandna nitolbu sabiex għal-laqgħa li jmiss għandu jiltaqa' mal-Kunsill kollu.

21.4.7 Is-Sindku rrefera għal-laqgħa online li ser tinżamm rigward il-masterplan tal-widien minn ParksMalta u ADI Periti. Huwa nnota li hemm nuqqas ta koordinazzjoni bejnhom u bejn il-Ministeru għal Ghawdex. Ser issir laqgħa oħra fuq l-istess sugġett f'Marzu 2021.

21.4.8 Is-Sindku rrefera għall- attivitajiet sportivi li ser jiġu organizzati fix-Xatt l-Ahmar. Jidher li diġa huma fully booked bhala reġistrazzjoni iżda jekk ikun hemm xi tfal minn Ghajnsielem jixtiequ jipparteċipaw nistgħu ninkludhom. Huwa rrefera wkoll għat-talba sabiex terġa ssir l-Urban DH race tal-BMX li kienet ser issir is-sena l-oħra f'Marzu. Sar qbil li għandna nimxu mal-prekawzjonijiet kollha mehtieġa konċernati mal-Covid 19 u li għandna nerġġhu nressqu t-talba lill-Ministeru għal Ghawdex bhala sponsor ufficjali.

21.4.9 Is-Sindku rrefera għall-proposta mressqa mir-Regjun Ghawdex sabiex nidentifikaw xi persuni li lesti li jieħdu sehem fil-kors tal-Bizzilla fil-Kroazja f'Settembru/Ottubru li ġej. Il-Kunsill qabel li għandu juri l-interess permezz ta' hames persuni.

21.4.10 Is-Sindku rrefera għall-Pjazza tad-Dehra u esprima s-sodisfazzjon li fl-ahhar jidher li kollox qed jopera kif suppost. Li għad fadal huwa li niċċekjaw u naraw kemm jiswa biex jissebbaħ it-turf peress li hafna partijiet minnu nixfu. Huwa spjega kif l-irrigation inxteghlet u qed taħdem iżda jidher li ma hemmx ilma minn nixxieġha. Is-Sindku spjega kif fl-Universita' ta' Malta hemm unit li tagħmillek 3D survey taħt l-art. Huwa propona li għandna nikkuntattjawhom u nippruvaw naraw x' hemm u x'mhemmx peress li hija f'tit inkwetanti kif fis-sajf insaqqu bla problemi u fix-xitwa qed jirrizulta nuqqas ta' ilma. Sar qbil li għandna niċċekjaw biex jekk hemm xi leakage nirrangawh.



21.4.11 Is-Sindku Kevin Cauchi rrefera għal-laqgħa li kellu mal-perit tal-proġett ta' Triq Sant'Antnin rigward ilmenti dwar l-gholi tal-ħajt b'mod speċjali quddiem il-knisja. Huwa spjega kif il-Kunsill ma ġiex ikkonsultat u kie hemm potenzjal ta' belvedere iżda l-perit tal-proġett ikkonferma li minħabba safety dan ma kienx possibli. Is-Sindku rrefera għal-laqgħa li huwa flimkien mas-Segretarja kellhom fuq il-post u bqajna li ser jitbaxxa kemm jista' biex ukoll jinżamm mar-regolamenti mplikati.

21.4.12 Is-Sindku rrefera għal-laqgħa li kellu mal-Avukat Joshua Grech rigward għalqa tal-każin tal-banda biex naraw nistghux inżiduha maċ-Ċentru tal-Komunita'. Huwa mistenni jikkonferma mad-Dipartiment tal-Artijiet.

21.4.13 Is-Sindku għamel referenza għall-camera li twaħħlet f'Sant Eliju u ser ikollna nkabbru l-pannella peress li l-battery mhix isservi. Il-Kunsill qabel li għandu jipproċedi b'din l-ordni mingħand l-l-Econetique għall-prezz ta' €1420.

21.4.14 Is-Sindku Kevin Cauchi għamel referenza għal fatt li l-Kunsill ibbenifika mill-fondi tal-EkoGozo għall-outdoor gym equipment għall-Belvedere ta' Triq Hamri. Sar qbil li għandna niġbru stimi ta' equipment u idejalment li ma jsaddadx billi qrib il-kosta.

21.4.15 Is-Sindku propona li d-dahla tal-Kunsill nibdlu l-madum u naghmluh porfido pariġġ id-dahla tal-iskola. Il-Kunsill qabel ma' din il-proposta.

21.4.16 Is-Sindku rrefera wkoll għall-garage li krejna u li hemm possibilta li s-sid ma jgeddidx il-kuntratt. Jidher li din ser tkun problema peress li hemm hafna stock. Sar qbil li għandna niċċekjaw insibux post ieħor addattat.

21.4.17 Is-Sindku rrefera għall-ħtieġa ta' restawr ta' parti minn ħajt tas-sejjeħ fi Brieghen, billi qabel kien mibni bil-franka u wara enforcment mill-PA kellu jitneħħa. Dan jinsab eżattament f'nofs il-ħitan li qed jagħmel il-Kunsill u għalhekk ma jagħmilx sens li ma jinbeniex. Sar qbil li l-ewwel għandna ndaħħlu talba mal-Ministeru Għal Ghawdex u naraw jaquniex.

21.4.18 Saret referenza wkoll mis-Sindku rigward id-deċiżjoni li kien ha l-Kunsill sabiex jixtri Container tal-20 pied sabiex jintuża bħala storage għat-trakka tal- BMX. Is-Sindku spjega kif l-orħos option li nstab jiswa €1500. Il-Kunsill qabel li la huwa tant meħtieġ għandna nipproċedu bix-xiri tiegħu.

21.4.19 Is-Sindku rrefera għal-logħba tant popolari taċ-chess u propona li jitwaqqaf Club taċ-chess u jiġu organizzati tournaments ġewwa u anke barra' inkluż fis-sajf waqt iljieli Sajfin. Sar qbil dwar dan.

21.4.20 Is-Sindku tkellem dwar problema li kien hemm dwar il-yellow line mal-kantuniera fi Triq Cordina ma' Triq Ċens l-Għarus, fejn sid tal-faċċata waqqaf lil ħaddiema milli jagħmlu xogħlom. Sar qbil sabiex nitolbu lil Transport Malta sabiex jerga jsir.

21.5 Twegibiet għall-Mistoqsijiet tal-Kunsillieri

21.5.1 Il-Viċi Sindku Franco Ciangura rrefera għat-talba li kien għamel fil-laqgħa ta' qabel dwar safety barriers quddiem Rexy Restaurant. Is-Sindku wiegħbu li qed nistennew eżattament fejn ser titwahhal u issir t-talba lil Transport Malta.

21.5.2 Il-Viċi Sindku talab ukoll sabiex issir barrier tal-hadid ma' bankina fi Triq Simirat. Sar qbil li għandha ssir.

21.5.3 Is-Sindku Kevin Cauchi rrefera wkoll għall-ħtiega ta' hadida ma' residenza ta' anzjana fi Triq Malta. Sar qbil li din għandha ssir.

21.5.4 Il-Viċi Sindku Franco Ciangura talab sabiex issir mera fi Triq l-Imġarr faċċata ta' blokkta appartamenti li qed tinbena. Sar qbil li għandna nressqu din it-talba lill-Transport Malta.

21.5.5 Il-Viċi Sindku Franco Ciangura għamel referenza għall-attività tal-Għid li qed jippreparaw u li ser tkun tikkonsisti f'għadd kbir ta' slaleb li ser jitpogge fuq it-turġien taz-zuntier tal-knisja. Huwa semma' li l-Arċipriet aċċetta li ssir din l-attrazzjoni. Huwa spjega li l-kunċett wara din l-attrazzjoni hija li jiġu kkomemorati l-vittmi nazzjonali tal-Covid f'dawn il-mumentali tal-Għid u l-Passjoni. Il-Kunsill qabel li għandu jiffinanzja d-dawl konness ma' din l-attività u li għandna nzommu l-budget madwar €500. Sar qbil li għandna naghmlu proposta tal-attività u nibghatuha lill-Ministeru għal Għawdex għall-għajjnuna finanzjarja.

21.5.6 Il-Viċi Sindku Franco Ciangura ressaq l-ilment li Triq il-Mogħdija ilha hafna ma tinkines. Is-Sindku rrefera għad-diversi lmenti u li għandha tinħareġ l-offerta fil-gimghat li ġejjin u għandna nibdlu l-iskedi u l-frekwenzi biex nassiguraw li l-lokal jintlahaq kollu u li tinzamm l-indafa.

21.5.7 Il-Viċi Sindku Franco Ciangura talab sabiex fil-kuntratt il-ġdid tal-knis indaħħlu l-knis tal-Pjazza. Is-Sindku spjega li l-iskeda u termini għad jridu jiġu diskussi.

21.5.8 Il-Kunsillier Larry Buttigieg staqsa jekk kienx hemm żviluppi fil-komunikazzjoni mal-Kunsill ta' Loreto, l-Italja. Is-Sindku wieġeb li avvicina u li talbuna xi nformazzjoni dwar il-lokalita' ta' Għajnsielem biex jagħmlu preżentazzjoni lil kunsilliera tagħhom biex jintroduċu l-lokalita' ta' Għajnsielem. Mistennija mbagħad jagħmlu kuntatt magħna huma.

21.5.9 Il-Kunsillier Stephen Mercieca rrefera għall-kunċett li gie diskuss fl-aħħar laqgħa dak tas-Slow Streets u propona jekk il-parking bays nistgħux nisbħuhom kulur iehor biex jagħtu identita' lill-lokalita' ta' Għajnsielem. Il-Kunsill qabel li din il-proposta għandu jinkludiha mal-pjan ħolistiku ta' Slow Streets. Sar qbil ukoll li għandna nerggħu naghmlu kuntatt ma' Tolfa dwar il-possibilita' li aħna nidhlu f'Cittaslow.

21.5.10 Il-kunsillier Stephen Mercieca talab sabiex isiru refreshing tar-road markings fi Triq il-Baħħara kantuniera ma' Triq Spedito Tabone.

21.5.11 Il-kunsillier Larry Buttigieg talab sabiex isir refreshing tal-isleeping police ta' Triq il-Mogħdija u Triq Xprunara u Triq Ġuzeppi Cauchi.

21.5.12 Is-Sindku Kevin Cauchi rrefera għal fatt li kien hemm xi crane ta' Peter Paul Said qed jagħmel xi xogħol fi Triq Għajnsielem u zbruffat parti mit-triq u nkixfet bokka ta' shelter. Huwa spjega li s-sid tal-crane ser jirrangħa permezz ta' kaptelli tal-konkos.

21.5.13 Il-kunsillier Teddy Saliba rrefera għal fatt li fi Triq il-Ġnien hemm double yellow lines quddiem residenza li qegħdin hemm bla użu. Meta spjega l-post eżatt il-Kunsill qabel miegħu u li għandna nitolbu lil Transport Malta sabiex dawn jitneħħew.

21.5.14 Il-kunsillier Teddy Saliba propona li Triq Wied ir-Rgħajjes issir One Way l-isfel biss. Il-Kunsill qabel li din hija Prattika ħafna iżda wieħed irid jagħmel studju tajjeb li ma jkunx qed johloq problema f'xi toroq fil-viċin. Sar qbil li din trid tkun parti minn Traffic Management Plan holistiku.

21.5.15 Is-Sindku Kevin Cauchi rrefera għall-embellishment li għamilna fil-kantuniera ta' Triq Simirat għal Triq il-Qala u li qed ikollna ħafna lmenti għax is-siġar qed iħammgu ħafna. Huwa propona li għandna naraw kif naslu biex ingibu l-permess u nizbruhom. Il-Kunsill qabel li għandna naraw kif naslu.

21.5.16 Il-kunsillier Teddy Saliba propona li għandna nistħarġu u naraw kif nimplimentaw n-Neighbourhood Watch. Is-Sindku wiegħbu li din hija idea tajba ħafna u li għandna niċċekjaw anke mal-pulizija dwar liema huma l-aħjar metodi li għandna nuzaw biex naddottawha.

21.5.17 Sar qbil li għandna nressqu t-talba sabiex il-berġa terga tibda tinftaħ regolarment.

21.5.18 Il-Kunsill irringrazzja lil kunsillier Teddy Saliba talli qed jagħmel manuntezzjoni lil wheelchairs tal-Kunsill.

21.6 Korrispondenza

21.6.1 Ġiet trattata l-ittra mingħand Josef Scicluna tar-Redcoats fejn talab sabiex fl-assenza li ma jistgħux juzaw il-grawnds tal-iskola primarja, propona li juzaw bicca għalqa li tappartjeni lil Għajnsielem FC wara l-grawnd u oħra li fiha hemm mibnija xi kmamar u stalel f'Ta' Passi. Il-Kunsill qabel li għandna noffrullhom li nilhqu agreement ma' Għajnsielem FC dwar uzu tal-grawnd peress li l-Kunsill għandu kuntratt għall-użu tal-Grawnd. Sar qbil ukoll li l-kmamar ma jistawx jaqaw peress li kien hemm xi agreement bejn il-Kunsill u l-Club fuq l-użu tagħhom.

21.6.2 Ġiet trattata t-talba mingħand resident fi Triq Wied ir-Rgħajjes sabiex issir tip ta' kaxxa quddiem il-bieb ta' dan ir-resident azjan sabiex f'kas ta' bżonn jkun jista jinhareg mid-dar fil-liberta' minħabba il-wheelchair. Sar qbil li għandna ngħaddu l-każ lil Transport Malta.


21.6.3 Ġiet trattata t-talba biex titrangà l-aħħar biċċa' ta Triq Baħħara peress li hemm il-ħofor. Sar qbil li għandna nikkuntatjaw lill-iżviluppaturi J Portelli Projects u naraw jekk għandhomx xi pjanijiet u filkaż ngħaddu t-talba lill-gvern ċentrali.

21.6.4 Ġiet trattata t-talba mingħand is-sid tal-lukanda li nbniyet fil-Pjazza għal loading/unloading bay jew double yellow lines quddiemha biex ma jsirx parkeġġ. Sar qbil li għandna nressqu t-talba ta' double yellow lines quddiem Transport Malta.

21.6.5 Ġiet trattata t-talba mingħand is-sid tal-ħanut tal-Milied għal loading/unloading bay quddiem il-ħanut tiegħu fi Triq il-Ġnien. Din it-talba diġa giet diskussa f'xi laqgħa preċedenti u l-Kunsill għadu tal-istess pożizzjoni peress li dan huwa stabiliment stagjonali u f'din it-Triq rrifjutajtna kemm il-talba peress li hemm problema kbira ta' parkeġġ.

21.6.6 Ġiet trattata t-talba mingħand l-Arċipriet sabiex issir cat shelter wara l-knisja. Il-Kunsill qabel li għandu jpoggi waħda hemmhekk.

21.6.7 Il-Kunsillier Stephen Mercieca talab sabiex isir cat shelter fi Triq il-Qiġan. Il-Kunsill laqgħa din it-talba peress li għandu kemm il-talba għal dan is-sit u anke għal Triq l-Imreżbiet.



21.6.8 Ġie trattat s-suggeriment sabiex Triq Wied ir-Rajjes il-parti id-dejqa issir One Way. Il-Kunsill iddiskuta din il-proposta li hija tajba iżda trid tiġi kkunsidrata fuq pjan holistiku sabiex ma jinqalgħux problemi f'toroq ohra viċin.

21.6.9 Ġie trattat lment mingħand resident rigward għadd kbir ta' tjur f'għalqa privata fi Triq Cordina u li qed jagħmlu hafna storbju. Il-Kunsill qabel li la dawn jinstabu go għalqa privata ma jistax jintervjeni u li l-ilment għandu jgħaddih l-ilmentatur lill-pulizija.

21.6.10 Ġiet trattata talba sabiex terġa tehel bozza li kienet fil-kantuniera fi Triq il-Mrejżbiet. Sar qbil li għandna naraw fejn ser nergħu nwaħħluha peress li issa l-binja li kienet imwaħħla magħha reggħet inbniet.

21.6.11 Ġiet trattata t-talba għal Disable parking bay fi Triq il-Qighan. Sar qbil li għandna napplikaw.

21.7 Problema ta' parkeġġ Triq Imġarr

21.7.1 Għal din il-laqqgħa attendew xi residenti minn Triq l-Imġarr biex niddiskutu l-problemi li qed jiffacjaw kaġunati minn nuqqas ta' parkeġġ u nfurzar fit-Triq tagħhom. Is-Sindku rrefera għad-diversi talbiet li ilu jressaq il-Kunsill għall-Speed cameras u anke plastic bollards sabiex itaffu l-problema kbira ta' speed eccessiv f'din it-triq iżda dawn baqgħu ma ntaqqgħux. Huwa spjega li ressaqna t-talba għal pelican lights kemm il-darba iżda kellna risposta negattiva. Huwa spjega kif wara diversi laqgħat li kellu ma' Transport Malta wegħduna li ser jerġgħu jagħmlu survey aktar realistiku wara li tghaddi l-Covid.

21.7.2 Ir-residenti minn naha tagħhom urew it-thassib u l-koncern tagħhom dwar l-ispeed eċcessiv u l-periklu li jkunu jinsabu fihom kemm huma kif ukoll il-vetturi tagħhom. Huma lmentaw għal fatt li l-bankini huma wisgħin hafna u l-parking jinsab eżatt mal-vetturi u li jekk tiftaħ bieba ta' karozza tkun qed tipperikola ħajtek. Huma lmentaw għal fatt li fil-parti ta' quddiem l-lispiżerija mhemmx fejn wiehed jipparkja u min qed jipparkja fuq il-bankina qed ilaqqtu ċ-ċitazzjonijiet.

21.7.3 Wara diskussjoni twila sar qbil li għandna nagħmlu talba lil Transport Malta sabiex issir spezzjoni fuq il-post u fejn hemm il-wisgħa għandu jiċkien d-daqs tal-bankini sakemm jibqa aċċess suffiċjenti għal wheel chair u pushchair. Dan jgħin sabiex jintrebaħ aktar parkeġġ u l-karozzi ta' dawn ir-residenti ma' jkunux qrib hafna tat-triq fjn karozzi u trakkjiet jgħaddu b'velocità eċcessiva.

21.7.4 Sar qbil ukoll li għandna nergħu nitolbu għall-Pelican lights u nitolbu aktar prezenza tal-pulizija. għandna nirrapurtaw ukoll li qed isiru tlielaq tal-karozzi bejn id-9:00pm u nofsillejl.

21.8 Update dwar Proġetti

21.8.1 Rigward l-proġett tal-Irrigazzjoni ser tithaffer trinka żgħira b'kuntrattur u jitgħaddew il-pajpijiet meħtieġa. Sar qbil li x-xogħol għandu jiġi ko-ordinat mingħajr dewmien biex ma jkunx hemm inkonvenjenza għal dawk li jagħmlu l-Via Sagra.



21.10.5 - **Belt jew Raġal Kulturali tas-Sena** - Is-Sindku għamel referenza wkoll għall-applikazzjoni mmedija mid-Dipartiment tal-Kunsilli Lokali għall-Belt jew Raġal Kulturali tas-Sena 2022. Il-Kunsill qabel li għandu japplika u jfassal pjan b'saħħtu ta' attivitajiet li jiddistingwu lill-ghajnsielem minn lokalitajiet oħrajn.

21.11 Outdoor Gym fil-Belveder ta' Triq Hamri

21.11.1 Is-Sindku spjega kif konna ssottomettejna żewġ applikazzjonijiet; wahda għall-Belvedere ta' Sant'Eliju u oħra għall-Belvedere ta' Triq Hamri. Bi pjaċir habbar li minn dawn giet approvata dik tal-Belvedere ta' Triq Hamri u minnha l-Kunsill ser jibbenifika s-somma ta' €4760 eks VAT li tinkludi l-apparat u flooring. Il-Kunsill qabel li għandna mmedjatement niġbru stimi ta' apparat ta' outdoor gym biex inkunu nistghu nordnaw l-apparat.

21.12 Approvazzjoni tal-Financial Statements

21.12.1 Waqt il-laqgħa saret *conference call* mal-Accountant tal-Kunsill fejn spjegat il-Financial Statements u l-Kunsill innota b'sodisfazzjon li għal darb'ohra spicca bi profit. Il-Financial Statements gew approvati unanimament.

21.13 Approvazzjoni tal-Budget Annwali

21.13.1 Inghatat spjegazzjoni tal-Estimi Annwali tal-Kunsill għas-sena finanzjarja 2021. Il-Kunsill approvahom unanimament.

21.14 Approvazzjoni tal-Evaluation Report tat-Tender ta' Pjazza Tofa

21.14.1 Is-Segretarju Ezekuttiv spjegat kif għal din l-offerta dahlu żewġ offerti minghand:-


- GM Development Ltd għall-prezz ta' €102,468.93 eks VAT u minghand
- Mark Attard għall-prezz ta' €92,853.36 eks VAT.

21.14.2 Wara li ltaqa' l-Bord tal-evalwazzjoni li kien kompost mil-Perit Godwin Sultana, l-avukat Joshua Grech, is-Sur William Sultana, il-Kunsillier Larry Buttigieg u s-Segretarju Ezekuttiv Lucienne Haber. Il-Bord evalwa l-offerti sottomessi u sab l-orħos offerta hija kompatibbli. Ir-rakkommandazzjoni tal-Bord kienet li tintagħzel l-orħos wahda dik ta' Mark Attard. Il-Kunsill qabel mar-rakkommandazzjoni tal-Bord.

21.15 Approvazzjoni tal-Evaluation Report tat-Tender tal-Patching

21.15.1 Saret l-evalwazzjoni tal-offerta tal-Patching u l-Bord sab li l-aħħar item tal-Bill of Quantities kien over budget u kien għoli ħafna.

21.15.2 Sar qbil li għalhekk din l-offerta għandha tinhareg mill-ġdid.



21.16 Hrug ta' offerta ta' Ghajnsielem Learning Garden

21.16.1 Is-Sindku spjega kif għall-proġett tal-Playing Field tal-Gudja għadna qed nistennew il-Bill of Quantities biex eventwalment jiġi diskuss u jinharġu l-offerti mehtieġa.

21.17 Materji oħra

21.17.1 Ma kienx hemm materji oħra x'jiġu diskussi.

21.18 Approvazzjoni tal-Pagamenti


21.18.1 Giet prezentata l-iskeda tal-pagamenti u giet approvata.

21.19 Tmiem il-laqgħa u data tas-seduta li jmiss

21.19.1 Il-laqgħa intemmet fit-7:30pm u giet aġġornata għal nhar l-Erbgħa 24 ta' Marzu 2021 fl-4:30pm.



Kevin Cauchi
Sindku



Lucienne Haber
Segretarju Eżekuttiv
